



# प्रदेश लोक सेवा आयोग

लुम्बिनी प्रदेश, मुकाम: बुटवल, नेपाल

नेपाल स्वास्थ्य सेवाको सातौं तहका पदहरूमा खुला तथा समावेशी  
प्रतियोगितात्मक लिखित परीक्षाको विज्ञापन

सूचना नं. ०१/२०७७-०७८

मिति: २०७७।०६।२८

प्रदेश सरकार (मन्त्रिपरिषद्) को मिति २०७७।०५।१८, प्र.म.प.बै.सं.१३/२०७७ को निर्णयानुसार माग भए बमोजिम नेपाल स्वास्थ्य सेवा तथा नेपाल इञ्जिनियरिङ्ग सेवा तर्फका निम्न सेवा, समूह, उपसमूह तथा तहका रिक्त पदहरूको पदपूर्ति गर्नुपर्ने भएकाले प्रचलित कानून बमोजिम बढुवा तथा आ.प्र. तर्फको पदहरू तत्कालका लागि सुरक्षित राखी वाँकी पदहरूमा खुला तथा समावेशी प्रतियोगितात्मक परीक्षाद्वारा पदपूर्ति गर्नुपर्ने भएकोले देहाय बमोजिम योग्यता पुगेका उम्मेदवारहरूबाट दरखास्त आह्वान गरिन्छ। तोकिएको न्यूनतम योग्यता पुगेका उम्मेदवारहरूले आयोगले तोकेको दरखास्त फाराम भरी बैंक दस्तुर बुझाएको सक्कल भौचर सहित यस आयोगको कार्यालयमा बुझाउनु पर्नेछ। साथै आयोगको वेबसाइटको दायौंपट्टि माथि राखिएको विद्युतीय दरखास्त प्रणालीको लिंकमा जोडिइ खुल्ने साइट वा विद्युतीय दरखास्त प्रणाली <http://ppsconline.p5.gov.np> मार्फत् समेत आवेदन दिन सकिनेछ। दरखास्त बुझाउने सम्बन्धी विस्तृत विवरण द्रष्टव्यमा दिइएको छ। विज्ञापित सबै पदहरूको लिखित परीक्षाको कार्यतालिका मिति २०७७।०८।०३ गते बुधवार प्रकाशित गरिनेछ।

क्र.सं.	पदको कोड	पदको नाम	श्रेणी	संख्या
१.	HLT-५१०१४/२०७७-७८	मेडिकल ल्याव टेक्नोलोजिष्ट, स्वास्थ्य, मेडिकल ल्याव टेक्नोलोजी	खुला	३
२.	HLT-५१०१५/२०७७-७८	मेडिकल ल्याव टेक्नोलोजिष्ट, स्वास्थ्य, मेडिकल ल्याव टेक्नोलोजी	महिला	१
३.	HLT-५१०१६/२०७७-७८	मेडिकल ल्याव टेक्नोलोजिष्ट, स्वास्थ्य, मेडिकल ल्याव टेक्नोलोजी	आ.ज.	१
कूल जम्मा पद				५

**परीक्षाको किसिम :-** लिखित, सामूहिक छलफल र अन्तर्वार्ता।

**परीक्षा केन्द्र :-** लुम्बिनी प्रदेश, मुकाम: बुटवल।

**परीक्षाको माध्यम :-** परीक्षाको माध्यम (भाषा) नेपाली वा अंग्रेजी अथवा नेपाली र अंग्रेजी दुबै हुन सक्नेछ।

**दरखास्त दस्तुर :-** प्रत्येक विज्ञापनका लागि दरखास्त दस्तुर रु. १,०००।- (एक हजार) बुझाउनु पर्नेछ। एकै सेवा/समूह/उपसमूहको पदका समावेशी समूह तर्फका थप विज्ञापनमा आवेदन दिने उम्मेदवारको हकमा थप प्रत्येक समूहका लागि रु. ४००।- (चार सय) थप दस्तुर बुझाउनु पर्नेछ।

**दरखास्त दस्तुर बुझाउने स्थान :-** प्रदेश लोक सेवा आयोग, लुम्बिनी प्रदेशको कार्यालय कोड **२१०००४८०१५** तथा राजश्व शिर्षक नं. **१४२२४** राखी राष्ट्रिय बाणिज्य बैंकको खाता नं. **१०००२०००१००००** वा नेपाल बैंक लि.को खाता नं. **२७४०२००००० १००१०००००१** मध्ये आफूलाई पायक पर्ने कुनै एक बैंकमा उम्मेदवारले आफ्नै नामबाट दरखास्त दस्तुर जम्मा गर्नुपर्नेछ।

**दरखास्तको माध्यम :-** आयोगको वेबसाइट [www.ppsc.p5.gov.np](http://www.ppsc.p5.gov.np) बाट आयोगले तोकेको दरखास्त फाराम डाउनलोड गरी सो दरखास्त फाराममा माग गरिएका विवरण सबै भरेर, दरखास्त दिने क्रममा खुलाएका विवरणहरूको कागजात (नागरिकता, दरखास्त दिने पदको लागि आवश्यक न्यूनतम शैक्षिक योग्यताका प्रमाणपत्रहरू, समावेशी विवरण खुल्ने कागजात, समकक्षता/संबद्धता निर्धारण गरेका कागजात, सम्बन्धित व्यवसायिक परिषद्मा दर्ता/नवीकरण भएका कागजात आदि) हरूको छाँयाप्रति र बैंक भौचर सक्कल प्रति सहित रेकर्ड फाइलमा नत्थी गरी कवरपेजमा सक्षिप्त विवरण उल्लेख गरी आयोगको कार्यालय, प्रदेश नं. ५, बुटवलको दरखास्त व्यवस्थापन शाखामा रुजु गराई परीक्षा प्रवेश पत्र लिन सकिनेछ।

साथै कार्यालयमा उपस्थित नभएर पनि उम्मेदवारहरूले आयोगको वेबसाइट [www.ppsc.p5.gov.np](http://www.ppsc.p5.gov.np) को दायौंपट्टि माथि राखिएको विद्युतीय दरखास्त प्रणालीको लिंकमा जोडिइ खुल्ने साइट वा विद्युतीय दरखास्त प्रणाली <http://ppsconline.p5.gov.np> मार्फत् पनि दरखास्त बुझाउन सकिनेछ। अनलाइन मार्फत् दरखास्त पेश गर्ने उम्मेदवारले माग गरिए अनुसारको सम्पूर्ण विवरण भरी आफ्नो फोटो, हस्ताक्षर र बैंक भौचर स्वयान गरी अपलोड गर्नु पर्नेछ। साथै आयोगले तोकेको माथि उल्लिखित विवरण बमोजिमको दरखास्त फाराम, आवश्यक प्रमाणपत्र सहितका कागजात र बैंक भौचरको सक्कल प्रति लिखित परीक्षा मिति भन्दा २ कार्य दिन अगावै यस आयोगको दरखास्त

व्यवस्थापन शाखामा रुजु गराई परीक्षा प्रवेश पत्र लिइ सक्नु पर्नेछ । अनलाइन दरखास्त भर्ने विधि/तरिका सम्बन्धी विवरण वेबसाइटबाट हेर्न सकिनेछ । उम्मेदवारहरूले अनलाईन फाराम भर्दा आफ्नो व्यक्तिगत विवरण शुद्धसँग भरी विवरण दुरुस्त भएको आँफैले सुनिश्चित गर्नुपर्नेछ । आयोगले उम्मेदवारलाई सोभै सम्पर्क गर्ने भएकोले विवरण भर्दा अनिवार्य रूपमा उम्मेदवारहरूले आफ्नै मोबाईल नम्बर उल्लेख गर्नु पर्नेछ ।

**दरखास्त दिने अन्तिम मिति :-** २०७७।०७।१८ गतेसम्म र दोब्बर दस्तुर तिरी २०७७।०७।२५ गतेसम्म ।

**उम्मेदवारको उमेरको हद्द :-** निजामती सेवा तर्फका पदहरूको हकमा २०७७।०७।१८ सम्म २१ वर्ष उमेर पूरा भै ३५ वर्ष ननाघेको र महिला तथा अपांग उम्मेदवारहरूको हकमा ४० वर्ष ननाघेको ।

स्वास्थ्य सेवा तर्फका पदहरूको हकमा २०७७।०७।१८ सम्म २१ वर्ष उमेर पूरा भै ४५ वर्ष ननाघेको ।

उमेरहद नाघेका वहालवाला स्थायी निजामती कर्मचारीको हकमा दरखास्त फाराममा रहेको अनुभव, असाधारण विदा र अन्य आवश्यक विवरण सम्बन्धी तोकिएको महल भरी विभागीय/कार्यालय प्रमुखबाट प्रमाणित गराई पेश गर्नुपर्नेछ ।

**अन्तर्वार्ता अधिका परीक्षा कार्यक्रम र अन्तर्वार्ता हुने मिति:-** लिखित परीक्षाको नतिजा प्रकाशित हुँदा सूचना गरिनेछ ।

**पदमा रही गर्नुपर्ने कामको विवरण:-** सेवा, समूह सम्बन्धी प्रदेश सरकारले तोके बमोजिम ।

**तलब सुविधा तथा सेवा शर्त:-** तलब सुविधा तथा सेवा शर्त समान तहमा प्रदेशमा कार्यरत कर्मचारी सरह हुने ।

**सेवा सम्बन्धी मन्त्रालय:-** सेवा, समूह, उपसमूह सञ्चालन गर्ने लुम्बिनी प्रदेशका मन्त्रालय ।

**आवश्यक न्यूनतम योग्यता:**

नेपाल स्वास्थ्य सेवा ऐन, २०५३ को दफा १२ बमोजिम अयोग्य नभएको । साथै नेपाल स्वास्थ्य नियमावली, २०५५ को नियम १५ स्वास्थ्य, मे.ल्या. टे., ज.मे.ल्या.टे., मे.ल्या.टेकनोलोजिष्ट, सातौं तह:- मान्यता प्राप्त शिक्षण संस्थाबाट मेडिकल ल्याब टेकनोलोजीमा स्नातक उपाधि प्राप्त ।

**समावेशी समूहका विज्ञापनमा दरखास्त दिने उम्मेदवारहरूका लागि विशेष निर्देशन**

समावेशी समूहतर्फका पदहरूमा दरखास्त दिन चाहने उम्मेदवारहरूले दरखास्त दिने समयमा देहायअनुसारका कागजातहरू तयार गरी दरखास्त दिनुपर्नेछ ।

- आदिवासी जनजातिका हकमा नेपाल आदिवासी जनजाति उत्थान राष्ट्रिय प्रतिष्ठान ऐनमा सूचीकृत भएको जातिको हकमा सोही सूचीको आधारमा, तर नेपाल आदिवासी जनजाति उत्थान राष्ट्रिय प्रतिष्ठान ऐनमा सूचीकृत भएको जाति भित्र एकभन्दा बढी थरहरू भएमा प्रमुख जिल्ला अधिकारीबाट सूचीकृत भएको जाति भित्रको थर भनी प्रमाणित गराएको कागजात ।
- दलितका हकमा राष्ट्रिय दलित आयोगबाट सूचीकृत भएको जातिको हकमा सोही सूचीको आधारमा, तर राष्ट्रिय दलित आयोगबाट सूचीकृत भएको जाति भित्र एकभन्दा बढी थरहरू भएमा प्रमुख जिल्ला अधिकारीबाट सूचीकृत भएको जाति भित्रको थर भनी प्रमाणित गराएको कागजात ।
- अपाङ्गका हकमा समाज कल्याण परिषद्बाट जारी भएको अपाङ्गता परिचयपत्र ।
- मधेसीका हकमा नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेसी भनी प्रमाणित गरेको कागजात वा प्रमुख जिल्ला अधिकारीबाट मधेसी भनी प्रमाणित गराएको कागजात ।
- पिछडिएको क्षेत्रका हकमा निजामती सेवा ऐन, २०४९ को दफा ७ को उपदफा (७)को स्पष्टीकरण खण्ड (१) तथा स्वास्थ्य सेवा ऐन, २०५३ को दफा ८ को उपदफा (५) को स्पष्टीकरण खण्ड (१) मा उल्लेख भएका जिल्लामा स्थायी बसोबास उल्लेख गरी सम्बन्धित जिल्लाबाट प्राप्त गरिएको नागरिकताको प्रमाणपत्र तथा सम्बन्धित स्थानीय तहबाट हाल सोही स्थानमा स्थायी बसोबास भएको भनी प्रमाणित गरेको कागजात दरखास्त फारम भर्ने दिन भन्दा ३ महिना अगाडि बसोबास भएको सिफारिशको आधारमा र विवाह गरी वा बसाइँसराइ गरी गएको भएमा विवाहको हकमा विवाह दर्ता प्रमाणपत्र र बसाइँसराइको हकमा स्थानीय तह/निकायको बसाइँसराइ गरेको खुल्ने कागजात समेत ।

**द्रष्टव्य**

- दोब्बर दस्तुरको म्यादलाई उमेर, शैक्षिक योग्यता, अनुभव अवधि र अन्य योग्यताको प्रयोजनको लागि गणना गरिने छैन ।
- समान पदमा उम्मेदवार बन्न पाउने व्यवस्था नभएकोले समान पदमा दरखास्त दिन पाइने छैन । यदी कसैले समान पदमा दरखास्त दिएको पाइएमा जुनसुकै वखत त्यस्तो दरखास्त रद्द गरिनेछ ।
- आयोगद्वारा तोकिएको म्यादभित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुभाएको दरखास्त स्वीकृत गरिने छैन ।
- सहयोगी लेखक माग गर्ने उम्मेदवारले लिखित परीक्षा शुरु हुनु भन्दा कम्तीमा ७ (सात) दिन अगावै आयोगको कार्यालयमा सम्पर्क राख्नु पर्नेछ । अन्यथा सहयोगी लेखक उपलब्ध गराउन आयोग वाध्य हुने छैन ।
- लिखित परीक्षामा उत्तीर्ण हुने उम्मेदवारले अन्तर्वार्ता दिनु भन्दा अगाडि शैक्षिक योग्यताको स्थायी प्रमाणपत्र, नागरिकता प्रमाण पत्र, सेवाको अनुभव आवश्यक पर्नेमा सम्बन्धित कार्यालय प्रमुखबाट प्रमाणित गराएको सक्कल प्रति, आफुले दरखास्त दिएको सेवा समूह सम्बन्धी परिषदमा दर्ता हुनुपर्ने पदहरू भएमा सो परिषदमा दर्ता/नवीकरण भएको प्रमाणपत्रको सक्कल प्रति, स्तरवृद्धि भएको भए स्तरवृद्धि भएको पत्र तथा समावेशी एवं खुलातर्फ दरखास्त दिने उम्मेदवारको लागि पेश गर्नुपर्ने भनी उल्लेख गरिएका कागजातहरूको सक्कलका साथै प्रतिलिपि अनिवार्य रूपमा पेश गर्नु पर्नेछ ।

- (च) दरखास्त दिने अन्तिम मितिभित्र निर्धारित शैक्षिक योग्यता हासिल गरिसकेको हुनु पर्नेछ । विदेशी संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता अनिवार्य रूपमा निर्धारण गराएको हुनुपर्दछ ।
- (छ) उम्मेदवारले प्रवेशपत्रमा आफू उम्मेदवार हुने किसिम/समूहहरूको विवरण निर्धारित ढाँचामा अनिवार्य रूपले खुलाउनु पर्नेछ अन्यथा परीक्षामा समावेश गराइने छैन ।
- (ज) परीक्षामा परीक्षार्थीले अनिवार्य रूपमा कालो मसी मात्र प्रयोग गर्नुपर्नेछ अन्यथा उत्तरपुस्तिका रद्द हुनेछ ।
- (झ) पाठ्यक्रम आयोगको वेबसाइट [www.ppsc.p5.gov.np](http://www.ppsc.p5.gov.np) बाट प्राप्त गर्न सकिने छ ।
- (ञ) कोभिड-१९ संक्रामक रोगबाट सृजना हुन सक्ने स्वास्थ्य जोखिमलाई मध्यनजर गरी आयोगबाट सञ्चालन हुने प्रतियोगितात्मक परीक्षालाई व्यवस्थित र प्रभावकारी रूपमा सञ्चालन गर्न संक्रमणको विशेष अवस्थामा स्वास्थ्य सम्बन्धी मापदण्ड अपनाइने छ ।

**थप जानकारीका लागि: ०७१-५४१०६२, ५४१४८४, [www.ppsc.p5.gov.np](http://www.ppsc.p5.gov.np)  
email: [info.ppsc@p5.gov.np](mailto:info.ppsc@p5.gov.np), [loksewa.p5@gmail.com](mailto:loksewa.p5@gmail.com) .**